
Kashiyatravidhyupadesham

ಕಾಶೀಯಾತ್ರಾವಿಧ್ಯುಪದೇಶಂ

Document Information



Text title : Kashiyatravidhyupadesham

File name : kAshIyAtrAvidhyupadesham.itx

Category : shiva, upadesha, advice, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 12 |

vAvRittashlokaH ||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಕಾಶೀಯಾತ್ರಾವಿದ್ಯುಪದೇಶಂ



- ಶಿವಪಾರ್ವತೀಸಂವಾದೇ -

ಕಾಶೀ ಯಾತ್ರಾವಿಧಿಂ ವಕ್ಷ್ಯೇ ಶೃಣುಸಾದರಮಂಬಿಕೇ .
ನಿಯಮಾ ಬಹವಃ ಸಂತಿ ಕಾಶೀಯಾತ್ರಾರತಾತ್ಮನಾಂ .. 99..
ತತಸ್ತ್ವಯಂ ಸಮುಚ್ಚಾಯೋ ಮಂತ್ರಃ ಸರ್ವಾರ್ಥಸಾಧಕಃ .
ಪೂಜಯಿತ್ವಾ ವಿಶೇಷೇಣ ಲಿಂಗರೂಪಿಣಮೀಶ್ವರಂ .. 109..
ಶಿವ ಗೌರೀಪತೇ ಶ್ರೀಮನ್ ಭಕ್ತವತ್ಸಲ ಶಂಕರ .
ಕಾಶೀಯಾತ್ರಾಂ ಕರಿಷ್ಯೇಹಂ ನಿರ್ವಿಘ್ನಂ ಕುರು ಸರ್ವದಾ .. 110..
ಅಥ ಗಣೇಶ ಮಂತ್ರಃ
ವಿಘ್ನೇಶ ಭಕ್ತವರದ ವಿಘ್ನರಾಜ ಗಣಾಧಿಪ .
ಕಾಶೀಯಾತ್ರಾಂ ಕರಿಷ್ಯೇಹಂ ನಿರ್ವಿಘ್ನಂ ಕುರುಸರ್ವದಾ .. 111..
ಅಥ ಭೈರವ ಮಂತ್ರಃ
ಕಾಲಭೈರವ ಸರ್ವಾತ್ಮನ್ ಕಾಲನಾಶಕರ ಪ್ರಭೋ .
ಕಾಶೀಯಾತ್ರಾಂ ಕರಿಷ್ಯೇಹಂ ನಿರ್ವಿಘ್ನಂ ಕುರು ಸರ್ವದಾ .. 112..
ಅಥ ದುರ್ಗಾ ಮಂತ್ರಃ
ಜಯ ದುರ್ಗೇ ಜಗದ್ವಂದ್ಯೇ ಜಯ ದುರ್ಗೇ ಶಿವಪ್ರಿಯೇ .
ಕಾಶೀಯಾತ್ರಾಂ ಕರಿಷ್ಯೇಹಂ ನಿರ್ವಿಘ್ನಂ ಕುರು ಸರ್ವದಾ .. 113..
ತತೋ ಮಾಂ ವೃಷಭಾರೂಢಂ ದಿವ್ಯಮಂಗಲವಿಗ್ರಹಂ .
ಮುಕ್ತಾದಾಮಪರೀತಾಂಗಂ ಮಂಗಲಪ್ರದಮುತ್ತಮಂ .. 114..
ಗೌರೀಭೂಷಿತವಾಮಾಂಗಮಭಯಪ್ರದಸತ್ತಮಂ .
ಧ್ಯಾತ್ವಾ ಸಮ್ಯಕ್ತತೋ ಗಚ್ಛೇದನ್ಯಗ್ರಾಮಂ ಶುಭೇ ದಿನೇ .. 115..
ನಿರಾಹಾರೇಣ ನಿರ್ಗಚ್ಛೇನ್ಮನವ್ರತಪರಾಯಣಃ .
ಅಗೃಹೀತ್ವೋಪಾನಹ್ರಾದೀನ್ಕೀಟಾನಸ್ಪೃಶ್ಯ ಭೂಗತಾನ್ .. 116..
ಶಿವ ಗೌರೀಪತೇ ಶ್ರೀಮನ್ ವಿಶ್ವನಾಥ ಸದಾಶಿವ .
ಕಲ್ಯಾಣದೇತಿ ಸತತಂ ಸ್ಮರನ್ ಮಂತ್ರಮಿಮಂ ಜಪನ್ .. 117..
ರುದ್ರಾಧ್ಯಾಯಸ್ಯಚಾವೃತ್ತಿಃ ಕರ್ತವ್ಯಾ ವಿಧಿಪೂರ್ವಕಂ .
ತತೋ ರುದ್ರಾಕ್ಷಭಸ್ಮಾದಿ ದೃತ್ವಾ ಗಚ್ಛೇದ್ಯಥಾವಿಧಿ .. 136..

ಏವಂ ಪ್ರಯತ್ನತೋ ನಿತ್ಯಂ ಗಂತವ್ಯಂ ವಿಧಿಪೂರ್ವಕಂ .
 ಯಾತ್ರಾಫಲೇಪ್ನುಭಿರ್ಮರ್ತ್ಯೈಃ ಶೈವಃ ಶಿವಪರಾಯಣಃ .. 137..
 ಕಾಲತ್ರಯೇಽಪಿ ಕರ್ತವ್ಯಂ ಶಿವಲಿಂಗಸ್ಯ ಪೂಜನಂ .
 ಮಧ್ಯಾಹ್ನೇ ಶಿವತುಷ್ಠ್ಯಾರ್ಥಂ ಭೋಜನೀಯಾಃ ಶಿವಾರ್ಚಕಾಃ .. 138..
 ತತಃ ಶಿವಕಥಾಃ ಶ್ರಾವ್ಯಾಃ ಶ್ರೋತವ್ಯಾಃ ಪಾಪನಾಶಿಕಾಃ .
 ಆಸಾಯಮತಿಯತ್ನೇನ ತತಃ ಸಂಧ್ಯಾಶಿವಾರ್ಚನಂ .. 139..
 ಏವಂ ಯಾತ್ರಾರತ್ನೈಃ ಶೈವೈರ್ಮಧ್ಯಕ್ಷೈಸ್ತು ಪದೇ ಪದೇ .
 ಅಶ್ವಮೇಧಫಲಂ ಪೂರ್ಣಂ ಪ್ರಾಪ್ಯತೇ ನಾತ್ರ ಸಂಶಯಃ .. 140..
 ಯಥಾ ಯಾತ್ರಾಪರಂ ಶೈವಂ ದೃಷ್ಟ್ವಾ ತತ್ತಿತರಃ ಪ್ರಿಯೇ .
 ಅತ್ಯಂತಂ ಮೋದಮಾನಾಸ್ತೇ ನೃತ್ಯಂ ಕುರ್ವಂತಿ ಯತ್ನತಃ .. 141..
 ನರಕೇ ಪತಿತಾನಸ್ಮಾನುದ್ಧರಿಷ್ಯ ತ್ಯಯಂ ಸುತಃ .
 ಕಾಶ್ಯಾಂ ಶ್ರಾದ್ಧಂ ವಿಶೇಷೇಣ ಕರಿಷ್ಯತಿ ನ ಸಂಶಯಃ .. 142..
 ಜ್ಞಾನವಾಪೀಜಲಂ ರಮ್ಯಂ ಧೃವಕೃತಾಮೃತಮುತ್ತಮಂ .
 ದಾಸ್ಯತ್ಯಸ್ಮಭ್ಯಮಮಲಮಯಂ ನಾಸ್ಯತ್ರ ಸಂಶಯಃ .. 143..
 ಜ್ಞಾನವಾಪೀತಟೇ ರಮ್ಯೇ ಸೋಽಯಮಸ್ಮಭ್ಯಮೋದರಾತ್ .
 ಶ್ರಾದ್ಧಂ ಕೃತ್ವಾ ವಿಧಾನೇನ ಪಿಂಡದಾನಂ ಕರಿಷ್ಯತಿ .. 144..
 ಸ್ನಾತ್ವಾಯಂ ಶಿವಗಂಗಾಯಾಂ ವಂಶೋದ್ಧಾರಕರಃ ಸುತಃ .
 ಶ್ರಾದ್ಧಂ ಕೃತ್ವಾ ವಿಧಾನೇನ ಪಿಂಡದಾನಂ ಕರಿಷ್ಯತಿ .. 145..
 ಅಯಂ ಕಾರ್ಕೋಟಕೇ ಕುಂಡೇ ವಿಷದುಃಖವಿನಾಶಕೇ .
 ಸ್ನಾತ್ವಾ ಶ್ರಾದ್ಧಂ ಪಿಂಡದಾನಂ ಕರಿಷ್ಯತಿ ನ ಸಂಶಯಃ .. 146..
 ಶ್ರೀಮದೋಂಕರಕುಂಡೇಽಪಿ ಸ್ನಾತ್ವಾ ಶ್ರಾದ್ಧಂ ಕರಿಷ್ಯತಿ .
 ಪಿಂಡದಾನಮಯಂ ಕೃಷ್ಣತಿಲೈಃ ಸಾರ್ಧಂ ಕರಿಷ್ಯತಿ .. 147..
 ಕೇದಾರಕುಂಡೇ ವಿಮಲೇ ಪಿಂಡದಾನಂ ಕರಿಷ್ಯತಿ .
 ಜಲಂ ಕೃಷ್ಣತಿಲೈಃ ಸಾರ್ಧಂ ಬಹುದಾಸ್ಯತ್ಯಸಂಶಯಂ .. 148..
 ಪದ್ಮಾಂ ವಾ ಯಜ್ಜಲಂ ಸ್ಪೃಷ್ಟ್ವಾ ಕಾಶೀಸ್ಥಮಘನಾಶನಂ .
 ದಾಸ್ಯತ್ಯಕ್ಷಯ್ಯಮಮಲಂ ದುಃಖಂ ತ್ಯಾಜ್ಯಂ ತತಃ ಪರಂ .. 149..
 .. ಇತಿ ಶಿವರಹಸ್ಯಾಂತರ್ಗತೇ ಕಾಶೀಯಾತ್ರಾವಿಧ್ಯುಪದೇಶಂ ಸಂಪೂರ್ಣಂ ..
 - .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 12 . ವಾವೃತ್ತಶ್ಲೋಕಾಃ ..
 - .. shrIshivarahasyam . ugrAkhyah saptamAMshaH . adhyAyaH 12 . vAvRRittashlokAH
 ..

Notes:

ಕಾಶೀಯಾತ್ರಾವಿಧ್ಯುಪದೇಶಂ

Śiva ಶಿವ details to Pārvatī ಪಾರ್ವತೀ about the do's and don't's of Kaśīyātrā ಕಾಶೀಯಾತ್ರಾ. Some Śloka-s are collated here for this webpage.

Kaśī ಕಾಶೀ harbors several TīrthaKṣetra ತೀರ್ಥಕ್ಷೇತ್ರ that are outlined in ŚivaRahasyam saptāṃśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

Kashiyatravidhyupadesham

pdf was typeset on March 8, 2024

Please send corrections to sanskrit@cheerful.com

